

## **IR-RENJU TAL-BELĞJU**

### **STRATEĢIJA U APPOĞġ TAS-SERVIZZ PUBBLIKU FEDERALI**

**... - Abbozz preliminari ta' liġi li temenda I-Liġi tas-26 ta' Jannar 2018 dwar is-servizzi postali**

FILIPPU, Re tal-Belġjani,

Inselli għal dawk kollha preżenti u  
li għad iridu jiġu.

Fuq il-proposta tal-Ministru għas-Servizzi Postali,

#### **ORDNAJNA U B'DAN NORDNAW:**

Il-Ministru għas-Servizzi Postali huwa responsabbi biex jippreżenta f'isimma lill-Kamra tar-Rappreżentanti l-abbozz ta' liġi li l-kontenut tiegħu huwa kif ġej:

**Artikolu 1.** Din il-Liġi tirregola suġġett imsemmi fl-Artikolu 74 tal-Kostituzzjoni.

**Artikolu 2.** L-Artikolu 2 tal-Liġi tas-26 ta' Jannar 2018 dwar is-servizzi postali huwa kkompletat bil-punt 28, li huwa fformulat kif ġej:

“28. “distributur awtomatiku tal-pakketti”: locker awtomatiku biex wieħed jirċievi, jibgħat jew jirritorna pakketti.”;

**Artikolu 3.** Fl-Artikolu 3 tal-istess Liġi, il-paragrafu 1 huwa kkompletat bil-punt 9 tiegħu, li huwa fformulat kif ġej:

“(9) mingħajr preġudizzju għall-applikazzjoni tal-Artikolu 16, iqassam pakketti f'abitazzjonijiet mgħammra b'kaxxa ta' pakketti, li tikkonforma mar-regolamenti adottati mill-Ministru, fuq proposta tal-Istitut, jew ta' kaxxa postali mqiegħda fit-tarf tat-triq pubblika u facilment aċċessibbli, li tikkonforma mar-regolamenti adottati mill-Ministru, fuq il-proposta tal-Istitut. Jekk il-pakkett ippreżentat ma jkunx jista’ jitqassam fl-indirizz tad-destinatarju, dan għandu jinżamm fil-municipalità jew possibbilment f'post ieħor eqreb tal-indirizz tad-destinatarju, b'dan tal-aħħar jiġi nnotifikat permezz ta' avviż li jitħalla fil-kaxxa, jew, fejn id-destinatarju jkun ta' l-kunsens tiegħu għal dan, b'mod elettroniku. Post ieħor ta' distribuzzjoni jista’ jiġi definit ukoll mill-fornitur tas-servizz postali, bi qbil mad-destinatarju.”.

**Artikolu 4.** Fl-Artikolu 9 tal-istess Att, isiru l-emendi li ġejjin:

1. fil-paragrafu 1, jiddaħħal il-kliem “, jippromwovu l-iżvilupp sostenibbli tas-servizzi postali,” bejn il-kliem “interessi tal-utenti” u l-kliem “jew jinkoragġixxu kompetizzjoni reali”;

2. il-paragrafu 1 huwa ssupplimentat bil-paragrafu 2 kif ġej:

“ L-infrastruttura postali tinkludi l-kaxxi postali u d-distributuri awtomatiċi tal-pakketti.”.

3. fil-paragrafu 1, jiddaħħal il-kliem “, jippromwovu l-iżvilupp sostenibbli tas-servizzi postali,” bejn il-kliem “interessi tal-utenti” u l-kliem “jew jinkoragġixxu kompetizzjoni reali”.

**Artikolu 5.** Fl-Artikolu 16(1), isiru l-emendi li ġejjin:

1. il-punt 3 huwa mħassar;

2. il-paragrafu 2 huwa sostitwit b'dan li ġej:

“ Id-distribuzzjoni tal-oġġetti postali msemmija fl-Artikolu 15, § 1(2) u (3), għandha testendi għad-djar kollha tar-Renju dment li dawn ikollhom kaxxa postali mqiegħda fit-tarf tat-triq pubblika u aċċessibbli, li tkun konformi mar-regolamenti adottati mill-Ministru, fuq proposta tal-Istitut, jew kaxxa tal-pakketti, li tikkonforma mar-regolamenti maħruġa mill-Ministru, fuq proposta tal-Istitut. Jekk il-pakkett ippreżentat ma jkunx jista’ jitqassam fl-indirizz tad-destinatarju, dan għandu jinżamm fil-muniċipalità jew possibbilment f’post ieħor eqreb tal-indirizz tad-destinatarju, b’dan tal-aħħar jiġi nnotifikat permezz ta’ avviż li jitħalla fil-kaxxa, jew, fejn id-destinatarju jkun ta l-kunsens tiegħu għal dan, b’mod elettroniku. Dan il-post għandu jkun aċċessibbli mill-inqas ħamest ijiem fil-ġimgħa, īlief fil-ħdud u fil-festi statutorji. Post ieħor jista’ jiġi definit ukoll mill-fornitur tas-servizz universali, bi qbil ma’ destinatarju.”.

**Artikolu 6.** Din il-Liġi għandha tidħol fis-seħħħ [fil-jum tal-pubblikazzjoni tagħha fil-Moniteur belge/DATA].

..., fi ...

Mir-Re:

Il-Ministru għas-Servizzi Postali

Petra DE SUTTERS